



၂၀၂၃ ခုနှစ်၊ စက်တင်ဘာလ (၃၀) ရက်နေ့တွင် ကုန်ဆုံးသော
(၆) လတာကာလအတွက် ငွေကြေးအခြေအနေနှင့် လုပ်ငန်းဆောင်ရွက်ချက်များ၏
ရလဒ်များအပေါ် စီမံခန့်ခွဲသူများ၏ ဆွေးနွေးချက်နှင့် စိစစ်လေ့လာချက်များ

စီမံခန့်ခွဲသူများ၏ ဆွေးနွေးချက်များနှင့် စိစစ်လေ့လာချက်များ (MD & A)

မြန်မာနိုင်ငံသားများဘဏ်လီမိတက် (MCB) ၏ ငွေရေးကြေးရေးအခြေအနေနှင့် လုပ်ငန်းဆောင်ရွက်ချက်များ ၏ ရလဒ်များအပေါ် စီမံခန့်ခွဲသူများ၏ အောက်ဖော်ပြပါဆွေးနွေးချက်များနှင့် စိစစ်လေ့လာချက်များ (MD & A) အား စာရင်းစစ်စစ်ဆေးပြီး ကြားဖြတ်အကျဉ်းချုံးဘဏ္ဍာရေးရှင်းတမ်းများ (1 April 2023 - 30 September 2023) အား (1 April 2022 - 30 September 2022) နှင့်အတူယှဉ်တွဲ၍ ဆက်စပ်ဖတ်ရှုရန်ဖြစ်သည်။ ဤဘဏ္ဍာရေးရှင်းတမ်းများအား မြန်မာနိုင်ငံဘဏ္ဍာရေး အစီရင်ခံစာရေးနည်းစံချိန်စံညွှန်းများ (MFRS) နှင့်အညီ ပြင်ဆင်ထားပါသည်။ ဤစီမံခန့်ခွဲသူများ၏ ဆွေးနွေးချက်များနှင့် စိစစ်လေ့လာချက်များသည် (၆) လတာကာလ (၂၀၂၂ ခုနှစ် ဧပြီလ မှ ၂၀၂၂ ခုနှစ် စက်တင်ဘာလအထိ) နှင့် (၆) လတာကာလ (၂၀၂၃ ခုနှစ် ဧပြီလ မှ ၂၀၂၃ ခုနှစ် စက်တင်ဘာလအထိ) နှိုင်းယှဉ်ချက်အပေါ် အခြေခံထားသည်။

ဘဏ်၏အချက်အလက်များ

မြန်မာနိုင်ငံသားများဘဏ်လီမိတက်သည် ၁၉၉၁ ခုနှစ်၊ စက်တင်ဘာလ (၃၀) ရက်နေ့ ရက်စွဲပါ ကူးသန်းရောင်းဝယ်ရေးဝန်ကြီးဌာန၏ အကြောင်းကြားစာအမှတ် - ၂၁/၉၁၊ အထူးကုမ္ပဏီ အက်ဥပဒေ (၁၉၅၀) နှင့် မြန်မာနိုင်ငံကုမ္ပဏီများအက်ဥပဒေ ၁၉၁၄ တို့နှင့်အညီ ၁၉၉၁ ခုနှစ် အောက်တိုဘာလ (၃၀) ရက်နေ့တွင် မှတ်ပုံတင်ထားပြီး အစုရှယ်ယာများနှင့် အများပိုင်ကုမ္ပဏီလီမိတက်တစ်ခုအနေဖြင့် ဖွဲ့စည်းတည်ထောင်ထားပါသည်။ MCB သည် ကုမ္ပဏီ၏ မှတ်ပုံတင်နံပါတ် (၁၄၉၁၆၉၄၆၆) ဖြင့် မှတ်ပုံတင်ထားသော နိုင်ငံတော်၏ လိုင်စင်ရကူးသန်းရောင်းဝယ်ရေးဘဏ်တစ်ခုဖြစ်ပြီး ဘဏ်၏ခွင့်ပြုမတည်ငွေ ၇၅ ဘီလီယံကျပ် နှင့် ရှယ်ယာရှင်များမှ မတည်အစုမှာ ၅၂ ဘီလီယံကျပ်တို့ဖြင့် ၂၀၁၆ ခုနှစ် ဩဂုတ်လ (၂၆) ရက်နေ့၌ ရန်ကုန်စတော့အိတ်ချိန်း (YSX) တွင် စာရင်းတင်ခဲ့ပါသည်။ မြန်မာနိုင်ငံသားများဘဏ်၏ ရုံးချုပ်သည် အမှတ် - ၃၈၃၊ မဟာဗန္ဓုလလမ်း၊ ကျောက်တံတားမြို့နယ်၊ ရန်ကုန်တိုင်းဒေသကြီး၊ မြန်မာနိုင်ငံတွင်တည်ရှိပါသည်။

မြန်မာနိုင်ငံသားများဘဏ်လီမိတက်

အရုံးအမြတ်စာရင်းအချုပ်

ကျပ်သန်းပေါင်း

| အသေးစိတ်ဖော်ပြချက်များ | အချိန်ကာလ | | အတက်/(အကျ) | |
|----------------------------|---------------------------------------|---------------------------------------|------------------|-------------|
| | ၃၀.၉.၂၀၂၃ (၆ လ) (စာရင်းစစ်ပြီး) | ၃၀.၉.၂၀၂၂ (၆ လ) (စာရင်းစစ်ပြီး) | ပမာဏ | % |
| Interest Income | ၂၄,၁၈၃.၄၂ | ၂၂,၂၅၇.၀၈ | ၁,၉၂၆.၃၃ | ၉% |
| Interest Expense | (၁၈,၁၈၁.၁၄) | (၁၄,၆၇၉.၆၅) | (၃,၅၀၁.၅၀) | ၂၄% |
| Net Interest Income | ၆,၀၀၂.၂၇ | ၇,၅၇၇.၄၄ | (၁၅၇၅.၁၆) | -၂၁% |

| | | | | |
|---------------------------------|--------------------|-------------------|------------------|------------|
| Other Operating Income | ၄,၃၃၁.၈၆ | (၁,၉၄၇.၈၄) | ၆,၂၇၉.၇၀ | ၃၂၂% |
| Total Operating Income | ၁၀,၃၃၄.၁၃ | ၅,၆၂၉.၆၀ | ၄,၇၀၄.၅၄ | ၈၄% |
| Total Operating Expense | (၁၁,၀၀၉.၉၁) | (၈,၃၆၇.၅၀) | (၂၆၄၂.၄၁) | ၃၂% |
| Profit before Income Tax | (၆၇၅.၇၈) | (၂,၇၃၇.၉၁) | ၂,၀၆၂.၁၃ | ၇၅% |

မြန်မာနိုင်ငံသားများဘဏ်လီမိတက်
လက်ကျန်ရှင်းတမ်းဖော်ပြချက်အချုပ်

ကျပ်သန်းပေါင်း

| အသေးစိတ်ဖော်ပြချက်များ | အချိန်ကာလ | | အတက်/(အကျ) | |
|---------------------------------------|------------------------------|------------------------------|-------------------|------------|
| | ၃၀.၉.၂၀၂၃ (စာရင်းစစ်ပြီး) | ၃၀.၉.၂၀၂၂ (စာရင်းစစ်ပြီး) | ပမာဏ | % |
| Assets | | | | |
| Cash in Hand & at Bank | ၁၅၇,၇၁၈.၂၆ | ၆၆,၁၈၈.၈၆ | ၉၁,၅၂၉.၄၀ | ၁၃၈% |
| Loans & Advances | ၄၂၅,၆၅၅.၄၁ | ၂၄၈,၅၃၃.၅၅ | ၁၇၇,၁၂၁.၈၆ | ၇၁% |
| Investment | ၁၄၄,၄၅၈.၈၇ | ၂၄၃,၉၉၈.၀၆ | (၉၉,၅၃၉.၁၉) | -၄၁% |
| Property & Equipment | ၁၇,၉၆၁.၂၄ | ၁၆,၃၆၃.၁၈ | ၁,၅၉၈.၀၆ | ၁၀% |
| Intangible Assets | ၃,၇၃၆.၃၃ | ၃,၈၄၈.၆၅ | (၁၁၂.၃၂) | -၃% |
| Other Assets | ၄၈,၁၂၆.၂၀ | ၂၅,၉၈၃.၅၇ | ၂၂,၁၄၂.၆၂ | ၈၅% |
| Total Assets | ၇၉၇,၆၅၆.၃၁ | ၆၀၄,၉၁၅.၈၇ | ၁၉၂,၇၄၀.၄၄ | ၃၂% |
| | | | | |
| Liabilities | | | | |
| Deposit from Customer | ၆၄၄,၅၁၁.၅၀ | ၄၅၂,၃၀၃.၄၅ | ၁၉၂,၂၀၈.၀၆ | ၄၂% |
| Other Liabilities | ၅၃,၂၂၆.၀၈ | ၂၄,၉၆၄.၅၉ | ၂၈,၂၆၁.၄၉ | ၁၁၃% |
| Borrowings | ၂၈,၀၉၃.၀၀ | ၅၉,၃၃၀.၄၀ | (၃၁,၂၃၇.၄၀) | -၅၃% |
| Total Liabilities | ၇၂၅,၈၃၀.၅၈ | ၅၃၆,၅၉၈.၄၄ | ၁၈၉,၂၃၂.၁၄ | ၃၅% |
| Equity | | | | |
| Share Capital | ၅၇,၁၂၄.၆၆ | ၅၇,၁၂၄.၆၆ | ၀ | ၀% |
| Reserves | ၁၄,၉၀၆.၈၁ | ၁၄,၅၄၃.၉၀ | ၃၆၂.၉၁ | ၂% |
| Retained earnings | (၂၀၅.၇၄) | (၃,၃၅၁.၁၃) | ၃,၁၄၅.၃၉ | ၉၄% |
| Total Equity | ၇၁,၈၂၅.၇၃ | ၆၈,၃၁၇.၄၄ | ၃,၅၀၈.၂၉ | ၅% |
| Total Liabilities & Equity | ၇၉၇,၆၅၆.၃၁ | ၆၇၃,၉၁၅.၈၇ | ၁၉၂,၇၄၀.၄၄ | ၃၂% |

လုပ်ငန်းအခြေအနေနှင့် တိုးတက်မှု

မြန်မာနိုင်ငံသားများဘဏ်သည် ၎င်း၏လုပ်ငန်းတိုးတက်လာမှုနှင့် ဘဏ်ခွဲများတိုးချဲ့ဖွင့်လှစ်နိုင်ခြင်းကြောင့် ချေးငွေများနှင့် ကြိုတင်ထုတ်ချေးငွေများ (Loans & Advances) မှာ ၇၁% အထိ သိသိသာသာ တိုးတက်လာခဲ့သည်။ ထို့အပြင် MCB ဘဏ်သည် လုံလောက်သည့် ငွေဖြစ်လွယ်မှုကို ထိန်းသိမ်းခြင်း၊ ချေးငွေ အမျိုးအစားများကို စုစည်းဆောင်ရွက်နိုင်ခြင်းနှင့် အခြားသက်ဆိုင်ရာ ဘဏ်လုပ်ငန်းဝန်ဆောင်မှုတို့ကိုလည်း အဓိကထား ဆောင်ရွက်ခဲ့ပါသည်။ ကျွန်တော်တို့ဘဏ်အနေဖြင့် အချို့သောစိန်ခေါ်မှုများဖြင့် ရင်ဆိုင်ရသည့် အပြင် ကုန်ကျစရိတ်များတိုးမြှင့်လာခြင်းကြောင့် အရုံးနှင့်ရင်ဆိုင်နေရသော်လည်း ယခင်ဘဏ္ဍာရေးနှစ်နှင့် နှိုင်းယှဉ်ပါက တိုးတက်လာခဲ့သည်ကိုတွေ့ရှိရပါသည်။ သို့ရာတွင် စီးပွားရေးလုပ်ငန်းပမာဏ တိုးတက်လာရန် ချမှတ်ထားသော MCB ဘဏ်၏ မဟာဗျူဟာနှင့်အညီ ချေးငွေနှင့် အပ်ငွေနှစ်ခုစလုံးသည် လွန်ခဲ့သောကာလ များနှင့်နှိုင်းယှဉ်ပါက စာရင်းစစ်ဆေးသည့်ကာလ အတောအတွင်း မြင့်တက်လာခဲ့ပါသည်။

ဘဏ်အနေဖြင့် မြန်မာနိုင်ငံရှိ Customers' Preferred Banks တစ်ခုဖြစ်လာစေရေးအတွက် ဘဏ် ဝန်ထမ်းများ၊ လုပ်ငန်းစဉ်များ၊ အခြေခံအဆောက်အအုံ၊ စနစ်များနှင့် ဆုံးရှုံးနိုင်ခြေနှင့် လိုက်နာဆောင်ရွက်မှု အပေါ်တွင် ရင်းနှီးမြှုပ်နှံမှုပြု၍ အသွင်ပြောင်းလဲရေးခရီးစဉ်ကို စတင်ခဲ့ပြီဖြစ်ပါသည်။ အသွင်ပြောင်းလဲမှု ကြောင့် ထပ်တိုးရင်းနှီးမြှုပ်နှံမှုများနှင့် မဖြစ်မနေ ကုန်ကျမှုများရှိခဲ့သော်လည်း နောင်လာမည့် နှစ်နှစ်တွင် ကနဦးရလဒ်များအား တွေ့မြင်ရတော့မည်ဖြစ်ပါသည်။

အသားတင်အတိုးရငွေ - ယခင်ဘဏ္ဍာနှစ်၏ (၆) လတာကာလနှင့် နှိုင်းယှဉ်ပါက အတိုးရငွေသည် ၉% အထိ တိုးတက်လာပြီး အတိုးပေးငွေသည် ၂၄% အထိ တိုးမြှင့်လာခဲ့ပါသည်။ အတိုးပေးငွေမြင့်တက်ခြင်းနှင့် အတိုးရငွေ လျော့ကျခြင်းကြောင့် အသားတင်အတိုးရငွေသည် ၂၁% အထိ လျော့ကျခဲ့ပါသည်။ အတိုးရငွေများ တိုးတက်လာခြင်းသည် အဓိကအားဖြင့် Non-performing Loan များနှင့် ချေးငွေအသစ်များကို ပြန်လည်ကောက်ခံရရှိခြင်းကြောင့်ဖြစ်ပါသည်။ အတိုးပေးငွေသည် Cost of Fund များတိုးတက်လာခြင်း၊ အပ်နှံငွေများ တိုးတက်လာခြင်းနှင့် အတိုးနှုန်းမြင့်မားသော အပ်နှံငွေများ (Term Deposit) များကြောင့် အဓိက မြင့်တက်လာပါသည်။

အဖိုးအခ၊ ကော်မရှင်နှင့် အခြားဝင်ငွေများ - အခြားလုပ်ငန်းဆောင်ရွက်မှုမှ ရရှိသောဝင်ငွေသည် ၂၀၂၂ ခုနှစ် စက်တင်ဘာလ (၃၀) ရက်နေ့နှင့် နှိုင်းယှဉ်ပါက ၂၀၂၃ ခုနှစ် စက်တင်ဘာလ (၃၀) ရက်နေ့အထိ ဘဏ္ဍာနှစ် ကာလအတွင်း ၃၂၂% အထိ မြင့်တက်လာပါသည်။ ထိုသို့မြင့်တက်လာခြင်းမှာ ယခင်ကာလတွင် နိုင်ငံခြားငွေလဲလှယ်နှုန်းပြောင်းလဲမှုဖြစ်ပေါ်ခဲ့မှုနှင့်အတူ နိုင်ငံခြားငွေတန်ဖိုးသင့်အရုံးကြောင့်ဖြစ်ပြီး အဖိုးအခနှင့် ကော်မရှင်ဝင်ငွေများမှာ ယခင် (၆) လတာကာလထက် ပိုမိုရရှိခဲ့ခြင်းကြောင့်ဖြစ်ပါသည်။

လုပ်ငန်းပိုင်းဆောင်ရွက်မှု အသုံးစရိတ်များ - လုပ်ငန်းပိုင်းဆောင်ရွက်မှု အသုံးစရိတ်များသည် အထွေထွေ ငွေကြေးဖောင်းပွမှု၊ ဘဏ်ခွဲအရေအတွက် တိုးတက်လာမှု၊ ဝန်ထမ်းအသစ်များ ခန့်အပ်ထားမှုနှင့် အခြား လုပ်ငန်းပိုင်းဆောင်ရွက်မှု အသုံးစရိတ်များကြောင့် တိုးမြင့်လာပါသည်။

လုပ်ငန်းအရွယ်အစား - ဘဏ်အရွယ်အစားသည် ယခင်ကာလနှင့် နှိုင်းယှဉ်ပါက လက်ကျန်ရှင်းတမ်း (Balance Sheet) အရ ၃၂% အထိ တိုးတက်လာပါသည်။ လက်ဝယ်ရှိငွေသားနှင့် ဘဏ်များရှိငွေ (Cash in Hand & at Bank) သည် ၁၃၈% အထိနှင့် ချေးငွေများနှင့် ကြိုတင်ထုတ် ချေးငွေများ (Loans & Advances) သည် ၇၁% အထိ မြင့်တက်လာပြီး Treasury Investment များသည် ၄၁% အထိ ကျဆင်းလာ၍ စုစုပေါင်း အပ်နှံငွေများသည် ၄၂% အထိ အသီးသီးတိုးတက်ခဲ့ပါသည်။

စည်းမျဉ်းသတ်မှတ်ချက်များအား လိုက်နာမှု

မြန်မာနိုင်ငံသားများဘဏ်အနေဖြင့် ဘဏ်တစ်ခု၏ တာဝန်ဝတ္တရားများဖြစ်သော ပြည်သူတို့၏ ငွေကြေးများကို လက်ခံ၍ ဆုံးရှုံးမှုမရှိစေပဲ ထိရောက်စွာလည်ပတ်စေရန် ယုံကြည်စွာ တာဝန်အပ်နှင်းခံရသည်ကို ကောင်းစွာ သိရှိနားလည်ထားပါသည်။ နိုင်ငံတော်ဖွံ့ဖြိုးတိုးတက်ရေးအတွက် မရှိမဖြစ်လိုအပ်သော ချေးငွေများ၊ ကြိုတင်ငွေများကို ထုတ်ပေးခြင်းအားဖြင့် ယင်းငွေကြေးများ တိုးပွားစေရေးအတွက် မိမိတို့မှ ချင့်မျှော်တွေးဆ၍ လုပ်ကိုင်ဆောင်ရွက်သွားမည်ဖြစ်သည်။ ဘဏ်တစ်ဘဏ်အနေနှင့် Customer များ၏ ယုံကြည်မှုရရှိခြင်းသည် ရေရှည်တည်မြဲသော လုပ်ငန်းဖြစ်ရေးတွင် အဓိကအချက်ဖြစ်ပြီး၊ ထိုကဲ့သို့ ယုံကြည်မှု ရရှိရန်အတွက် အဓိကအချက်မှာ မြန်မာနိုင်ငံတော်ဗဟိုဘဏ် (CBM) ၏ သတ်မှတ်ချက်များ၊ ဥပဒေများ အတိုင်း တသွေမတိမ်း လိုက်နာဆောင်ရွက်ခြင်း ဖြစ်သည်ဟု မိမိတို့အနေဖြင့် ယူဆထားပါသည်။ သို့ဖြစ်ပါ၍ CBM မှ ပြဌာန်းထားသော သတ်မှတ်ချက်များ၊ လမ်းညွှန်ချက်များအား အပြည့်အဝ လိုက်နာဆောင်ရွက်ပါကြောင်း မိမိတို့ဘဏ်မှ ဂုဏ်ယူစွာတင်ပြလိုပါသည်။

CBM ၏ အနည်းဆုံး သတ်မှတ်စံနှုန်းများအပေါ် မိမိတို့ဘဏ်မှ လုံလောက်သော နှုန်းထားများဖြင့် ထိန်းသိမ်း ဆောင်ရွက်နိုင်ခဲ့ခြင်းဖြင့် အကျိုးအမြတ်ဖြစ်ထွန်းသော၊ ငွေဖြစ်လွယ်သော၊ မတည်ရင်းနှီးငွေခိုင်မာသော၊ အနာဂတ်တွင် တိုးတက်မှုဖြစ်ထွန်းသော ဘဏ်တစ်ဘဏ်အဖြစ် ပေါ်လွင်ထင်ရှားစေမည်ဖြစ်ပါသည်။

| Statutory Ratio | လိုအပ်ချက် | ၃၀.၉.၂၀၂၃ ရက်နေ့ရှိ MCB Ratio |
|---------------------------|--|-------------------------------|
| Reserve Ratio | အနိမ့်ဆုံး ၃.၅% (MMK) အနိမ့်ဆုံး ၅% (FCY) | ၅.၁၈% (MMK) ၁၂.၇၄% (FCY) |
| Liquidity Ratio | ၂၀% အထက် | ၃၉.၄၅% |
| Capital Adequacy – Tier I | အနိမ့်ဆုံး ၄% | ၉.၉၀% |
| Capital Adequacy – Total | အနိမ့်ဆုံး ၈% | ၁၁.၂၇% |

အနာဂတ်မျှော်မှန်းချက်

ယခုလက်ရှိကာလတွင် လုပ်ငန်းအနေအထားသည် New Normal ပုံစံသို့ ဦးတည်နေပြီး အများပြည်သူ၏ ယုံကြည်မှုကိုလည်း တဖြည်းဖြည်း ပြန်လည်ရရှိလာနေပါသည်။ MCB ဘဏ်၏ ပိုမိုမြင့်မားသော ငွေဖြစ်လွယ်မှုနှင့် မတည်ရင်းငွေလုံလောက်မှုတို့ကို စီးပွားရေးလုပ်ငန်းတွင် တဖြည်းဖြည်း အသုံးချလာပြီး ဘဏ်ရှိဝန်ထမ်းများ၊ လုပ်ငန်းစဉ်များနှင့် စနစ်တို့ တိုးတက်လာနေပါသည်။ အချုပ်အားဖြင့်ဆိုရလျှင် MCB ဘဏ်သည် နောင်လာမည့်နေ့ရက်များတွင် စီးပွားရေးဖွံ့ဖြိုးတိုးတက်ရန် အလားအလာအကောင်းဆုံး အခြေအနေကို ပိုင်ဆိုင်ထားပါသည်။